

Lilanga laKhisimusí

Siswati

Badikazi Gumpe



Lilanga laKhisimus

Ibhalwe ngu Badikazi Gump
Umdvwebi ngu Ntibile Zonke



Umhumushi Roster Chambale



Bekulilanga lasehlobo lelisisako emini.
Esontfweni lasendzaweni yaseMsholozi,
eNasipoti eMpumalanga.
Buhle nebangane bakhe lababili, Linda
naNomsa bebajabulela lilanga laKhisimusi.
Bayahamba kuyobukela imidlalo lemibili bese
badlala libhola letandla naleminye imidlalo
nalamanye emantfombatane.



Jesu Krestu watalwa ngelilanga laKhisimusi.
Bafana nemantfombatane bayodlala
umdlalo. Balingisa kutalwa kwaJesu Krestu.
Bagcoka timphahla tasesiteji letifanele
lomdlalo.



“Asambeni esontfweni mantfombatane
siyobukela imidlalo, sidlale nelibhola letandla.
Lamanye emantfombatane asilindzile,” kusho
Buhle kulabangane bakhe.

“Make ungsengele lilokwe lelihle lelibovu,
ticatfulo letimhlophe nelibhoni yekubopha
tinwele tami.” Buhle utjela bangane bakhe
futsi ujabulile.



“Linda, ukutsengeleni make wakho kwaKhisimusi?” Kubuta Buhle ahleka. “Hey, make ungitsengele lilokwe lelihle lelimtfubi neticatfulo letimhlophe,” kusho Linda ajabulile. “Ngijabule kakhulu kutsi make ungitsengele timphahla letihle. Ngiyamtsandza make wami naye uyangitsandza.”

“Nomsa, kungani ugcoke timphahla letindzala?” kubuta Buhle. “Make wakho akakakutsengeli yini timphahla letisha?”
“Haa! bengingakhala kube make akakangitsengeli timphahla letihle letisha,” kusho Buhle abukeka adzabukile.




“Ungakhali Nomsa,” kusho Buhle amdvudvuta.
“Make wakho utokutsengela timphahla letihle
emnyakeni lotako. Nawe utawutfokota
ujabulele Khisimusi njengatsi. Angitsi kunjalo
Nomsa?”





“Make ungi tsengele sikhwama sesikolo
lebihle semabhuku. Uphindze wangitsengela
neticatfulo tesikolo. Ngijabulile. Nami
Ngiyamtsandza make wami kakhulu,” kusho
Buhle abuka Nomsa amoyitela kamnandzi.

Lilanga laKhisimusi lilanga lelihle
lelitsandzekako. Wonkhe umuntfu utsandza
lilanga laKhisimusi ngobe lilanga lelihle.
Lilanga leli Jesu watalwa ngalo.
Lelilanga likhetsekile, futsi sidla kudla
lokunyenti lokukhetsekile.



Yebo!!! Naku sesifikile esontfweni.

Sitawudla kudla lokumnandzi, emaswidi,
emakokisi kanye nelikhekhe.

Siyodlala imidlalo kanye nelibhola letandla
nalamanye emantfombatane.

Kuyoba mnandzi futsi sitojabula.



Bonani manfombatane! Bonani sihlahla
saKhisimusi. Sihle kakhulu! Sinemabhaluni
lamibalabala. Bona! Tipho tigociwe
ngemaphepha lacwebetelako futsi tilenga
esihlahleni. Mhmmm! Ngifisa ngatsi
singatfola tipho letibuya kubomakwetfu.



“Buyani, Bonani siphо sami bangane.
Ngumakhalekhikhini. Ngiyofonela make, Bobo
naLolo,” kusho Linda ajabulile.
Sibonise sakho siphо Nomsa, utfoleni?
“Waaa! ngitfole libhele lekudlala lelikhulumako,
liyahleka futsi likhona kubala lifike ku 50.”



Sitjele, utfoleni Buhle? Ngitfole liphakethe lemabhisikidi. Buhle uvakele aphocekile. Ngifisa ngatsi ngabe nami ngitfole siphole. Ngitsanza libhele lelikhulumako liphindze lihleke.



Siyodla kudla lokumnandzi njengelikhekhe,
khasitedi nemasaladi. Siyodlala imidlalo
leminyenti kanye nelibhola letandla.
Mhmmm! lilanga laKhisimus limnandzi
ngobe sidla kudla lokumnandzi.
Bomake betfu basitsengela timphahla letihle
tekugcoka ngelilanga laKhisimus.

“Nangifika ekhaya, ngiyodlala ngelithoyizi lami lelibhele,” kusho Nomsa naye amoyitela. “Nangifika ekhaya, ngiyodla emabhisikidi ami,” kusho Buhle adzabukile. Unelitsemba kodvwa kutsi naye ngemnyaka lotako utawuba ngewakhe njengalabanye.



Siyabatsandza bomake betfu.

Buhle utsandza make wakhe, Ngitsandza
wakami naLinda utsandza wakakhe.

Bomake betfu bayasitsandza ngobe
basitsengela timphahla letihle netipho.



Basiphekela kudla lokumnandzi.

Ngemnyaka lotako kumele sigcoke timphahla
letisha sibe netipho letinyenti kute sabelane.



EMAVI EKUBONGA

Ibhalwe ngu

Badikazi Gumpe

Umdvwеби ngu

Ntibile Zonke

Umhleli 1

Notozi Mgobozi

Umhleli 2

Ntombikayise Njadayi

Umhleli 3

Nelisa Mviko

Umhleli 4

Nopasika Xapa

Umhleli wetitfombe

PixelPing Design

Mhumushi

Roster Chambale

Mcinisekisi welizingasimo

Patricia Faith Mathe



ISBN 978-0-638-00686-5



basic education

Department:
Basic Education
REPUBLIC OF SOUTH AFRICA



LET'S GET SOUTH AFRICA READING

